

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1512/8 - 2007 අගෝස්තු 30 වැනි වෙනස්කිරීම - 2007.08.30
1512/8 ஆம் இலக்கம் - 2007 ஆம் ஆண்டு ஒகத்து மாதம் 30 ஆந் திகதி வியாழக்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

அரசாங்க அறிவித்தல்கள்

ச.வ.-பீ. 51/53 (ii)

இறப்பர் மீளநடுகை மானியச் சட்டம்

(437 ஆம் அத்தியாயமான) இறப்பர் மீளநடுகை மானியச் சட்டத்தின் 7 ஆம் பிரிவின்கீழ் பெருந்தோட்டத் தொழில் அமைச்சரினால் ஆக்கப்பட்ட ஒழுங்குவிதி.

தி. மு. ஜயரத்ன,
பெருந்தோட்டத் தொழில் அமைச்சர்.

கொழும்பு,
2007.08.23.

ஒழுங்குவிதிகள்

1. இவ்வொழுங்குவிதிகள் 2007 ஆம் ஆண்டின் 1 ஆம் இலக்க, தீர்வை ஒழுங்குவிதிகள் என எடுத்துக்காட்டப்படலாம்.

2. (1) பின்வரும் முறையில் கணக்கிடப்பட்டுப் பிரயோகிக்கப்படும் கீழே குறித்துரைக்கப்படும் வீதங்களில், முழுமையாக இறப்பர் கைத்தொழில் தொடர்பாக ஏற்றுக்கொள்ளப்பட்ட நிபந்தனைகளுக்கிணங்க அடையாளங்காணப்பட்ட இறப்பர் உற்பத்திப் பொருட்களின்மீது தீர்வையொன்று அறவிடப்படுதல் வேண்டும் :-

(அ) இறக்குமதி செய்யும் நேரத்தில், சுங்கப் பணிப்பாளர் தலைமையதிபதிக்குச் செலுத்தப்படற்பாலதான, இல. 40.07 முதல் 40.17 வரையிலான எச்எஸ் தலைப்பின்கீழ் இறக்குமதி செய்யப்பட்ட, அவற்றின் எச்எஸ் உபதலைப்புகள் எல்லாமுட்பட, இறப்பரை அடிப்படையாகக்கொண்ட உற்பத்திப் பொருட்கள் மீதான செலவு, காப்புறுதி, கப்பற்கேள்வுப் பெறுமதியின்மேல் ஐந்து சதவீத (5%) தீர்வையொன்று ;

(ஆ) ஏற்றுமதி செய்யும் நேரத்தில், சுங்கப் பணிப்பாளர் தலைமையதிபதிக்குச் செலுத்தப்படற்பாலதான, இல. 40.01 என்ற எச்எஸ் தலைப்பின்கீழ் ஏற்றுமதி செய்யப்பட்ட அதன் எச்எஸ் உபதலைப்புகள் எல்லாமுட்பட, மூல இயற்கையான இறப்பரின் உலர்ந்த சேர்க்கையின்மீது கிலோகிராமொன்றுக்கு 4 ரூபாவான தீர்வையொன்று ;

(இ) ஏற்றுமதி செய்யும் நேரத்தில், சுங்கப் பணிப்பாளர் தலைமையதிபதிக்குச் செலுத்தப்படற்பாலதான, எச்.எஸ் தலைப்பு இல. 40.02, 40.05 மற்றும் 40.06 என்பவற்றின்கீழ் ஏற்றுமதி செய்யப்பட்ட, அவற்றின் உபதலைப்புகள் எல்லாமுட்பட, இறப்பரை அடிப்படையாகக் கொண்ட உற்பத்திப் பொருட்களிலுள்ள இயற்கையான இறப்பரின் உலர்ந்த சேர்க்கையின்மீது, செயற்கை இறப்பர், கூட்டுச்சேர்க்கப்பட்ட இறப்பர், வல்கனைற்றால் ஓட்டப்பட்ட இறப்பர் என்பன உட்பட, கிலோகிராமொன்றுக்கு 4 ரூபாவான தீர்வையொன்று ;

(ஈ) ஏற்றுமதிக்காகவும் உள்நாட்டுப் பாவணைக்காகவும் கொள்வனவு செய்யும் நேரத்தில், தொடர்புபட்ட உற்பத்திப் பொருட்களை உற்பத்தி செய்வதில் பயன்படுத்தப்பட்ட இயற்கையான இறப்பரின்மீது கிலோகிராமொன்றுக்கு 4 ரூபாவான தீர்வையொன்று :

ஆயின், இயற்கையான இறப்பரை அடிப்படையாகக் கொண்ட உற்பத்திப் பொருட்களை உற்பத்தி செய்வதற்காகச் செறிவான இறப்பர் பாவைக் கொள்வனவு செய்யும் நேரத்தில், செறிவான இறப்பர் பாலின் அறுபது சதவீதம், உலர்ந்த இறப்பர் சேர்க்கையாகக் கணக்கிடப்படுதல் வேண்டும் ;

(உ) இல. 40.03 முதல் 40.04 வரையிலும் 40.07 முதல் 40.17 வரையிலுமான எச்எஸ் தலைப்புகளின்கீழ் ஏற்றுமதி செய்யப்பட்ட, அதன் உபதலைப்புகள் எல்லா முட்பட, இறப்பரை அடிப்படையாகக்கொண்ட உற்பத்திப் பொருட்களிலுள்ள இயற்கையான இறப்பரின் உலர்ந்த சேர்க்கையின்மீது கிலோகிராமொன்றுக்கு 4 ரூபாவான தீர்வையொன்று :

ஆயின், கிலோகிராமுக்கு 4 ரூபாவான தீர்வையொன்று கொள்வனவு செய்யும் நேரத்தில், ஏற்றுமதிக்கு இறப்பர் அடிப்படையிலான உற்பத்திப் பொருட்களின் உற்பத்திக்குப் பயன்படுத்தப்படும் இயற்கை இறப்பரின் உலர்ந்த சேர்க்கைமீது அறிவிடப்பட்டால், மேலதிக தீர்வையெதுவும் அத்தகைய இறப்பர் மீது விதிக்கப்படுதலோ, அறிவிடப்படுதலோ ஆகாது.

(2) இறப்பர் மீளநடுகை மானியச் சட்டத்தின்கீழ் தாபிக்கப்பட்ட இறப்பர் மீளநடுகை நிதியத்துக்கு 2 ஆம் ஒழுங்குவிதியின் (1) ஆம் பந்தியின் (ஈ) என்னும் உட்பந்தியிற் குறிப்பிடு செய்யப்பட்ட தீர்வை தொழிலதிபர்களால் செலுத்தப்படல் வேண்டும்.

இப்பந்தியிற் குறிப்பிடு செய்யப்பட்ட “தொழிலதிபர்கள்” என்பது, இறப்பரை அல்லது இறப்பரை அடிப்படையாகக்கொண்ட இடைநிலை உற்பத்திப் பொருட்களை அல்லது இறப்பரை அடிப்படையாகக்கொண்ட செய்துமுடித்த உற்பத்திப் பொருட்களை உற்பத்தி செய்வதற்காக மூலப்பொருளாக இறப்பரைக் கொள்வனவு செய்கின்ற தனியாட்கள் அல்லது நிறுவனங்கள் என்று பொருளாதல் வேண்டும்.

(3) (அ) இரண்டாம் ஒழுங்குவிதியின் (1) ஆம் பந்தியின் (ஆ), (இ), (ஈ) மற்றும் (உ) என்னும் உட்பந்திகளிற் குறிப்பிடு செய்யப்பட்ட இறப்பர் உற்பத்திப் பொருட்களிலான இறப்பர் சேர்க்கையின் உண்மையான நூற்றுவிதம், இலங்கை இறப்பர் ஆராய்ச்சி நிறுவகத்தினால் செவ்வை பார்க்கப்பட்டுத் தீர்மானிக்கப்படுதல் வேண்டும்.

(ஆ) இலங்கை இறப்பர் ஆராய்ச்சி நிறுவகத்தின் பணிப்பாளர், 2 ஆம் ஒழுங்குவிதியின் (1) ஆம் பந்தியின் (ஆ), (இ), (ஈ) மற்றும் (உ) என்னும் உட்பந்திகளிற் குறிப்பிடு செய்யப்பட்ட ஒவ்வோர் உற்பத்திப் பொருளுக்காகவும் கணியப் பட்டோலைகளைத் தயாரித்தல் வேண்டுமென்பதுடன், அதனைச் சுங்கப் பணிப்பாளர் தலைமையதிபதியிடமும் இறப்பர் அபிவிருத்தித் திணைக்களத்தின் பணிப்பாளர் தலைமையதிபதியிடமும் சமர்ப்பித்தலும் வேண்டும் ;

(இ) இரண்டாம் ஒழுங்குவிதியின் (1) ஆம் பந்தியின் (அ), (ஆ) மற்றும் (இ) என்னும் உட்பந்திகளின்கீழ் இறுக்கப்பட்ட தீர்வை, இறப்பர் மீளநடுகை மானியச் சட்டத்தின்கீழ் தாபிக்கப்பட்ட இறப்பர் மீளநடுகை நிதியத்துக்குச் சுங்கப் பணிப்பாளர் தலைமையதிபதியினால் வரவு வைக்கப்படுதல் வேண்டும்.

(ஈ) (i) இரண்டாம் ஒழுங்குவிதியின் (1) ஆம் பந்தியின் (இ), (ஈ) மற்றும் (உ) என்னும் உட்பந்திகளிற் குறிப்பிடு செய்யப்பட்ட, இறப்பரை அடிப்படையாகக்கொண்ட எல்லா உற்பத்திப் பொருட்களையும் ஏற்றுமதி செய்கின்ற ஒவ்வோர் ஏற்றுமதியாளரும், இறப்பர் ஆராய்ச்சி நிறுவகத்தின் பணிப்பாளருக்கும், இறப்பர் அபிவிருத்தித் திணைக்களத்தின் பணிப்பாளர் தலைமையதிபதிக்கும், ஏற்றுமதி செய்யப்பட்ட கூட்டுச்சேர்க்கையிலுள்ள அல்லது உற்பத்திப் பொருளிலுள்ள இறப்பர் உள்ளடக்கத்தின் நூற்றுவிதத்தைக் கூறுகின்ற கூற்றொன்றை வழங்குதல் வேண்டும் ;

(ii) இறப்பர் ஆராய்ச்சி நிறுவகம், இயைபான இறப்பர் உற்பத்திப் பொருளிலுள்ள இறப்பரின் ஆக்க அமைவைச் செவ்வை பார்த்தல் வேண்டுமென்பதுடன், மேலேயுள்ள கூற்றிலுள்ள விபரங்களின் செம்மை பற்றி, மூன்று மாதங்களுக்கொரு தடவை, சுங்கப் பணிப்பாளர் தலைமையதிபதிக்கும் இறப்பர் அபிவிருத்தித் திணைக்களத்தின் பணிப்பாளர் தலைமையதிபதிக்கும் அறிக்கையிடுதலும் வேண்டும்.

(உ) இரண்டாம் ஒழுங்குவிதியின் (1) ஆம் பந்தியின் (ஈ) என்னும் உட்பந்தியிற் குறிப்பிடு செய்யப்பட்ட தீர்வை வழங்குநரிடமிருந்து இறுக்கப்பட்டு, நாட்டில் இயற்கையான இறப்பர் கொள்வனவு செய்யப்படும் நேரத்தில் தொழிலதிபரினால் செலுத்தப்படுதலும் வேண்டும்.

(ஊ) சுங்கப் பணிப்பாளர் தலைமையதிபதி, ஒவ்வொரு மாதத்தினதும் பதினைந்தாம் நாளன்று அல்லது அதற்கு முன்னர், 2 ஆம் ஒழுங்குவதியின் (1) ஆம் பத்தியின் (அ), (ஆ), (இ) மற்றும் (உ) என்னும் உட்பத்திகளில் குறிப்பிட்டு செய்யப்படுகின்றவாறாக இல. 40.01 முதல் 40.17 வரையிலான எச்எஸ் தலைப்பின்கீழ் ஏற்றுமதி செய்யப்படுகின்ற, ஏற்றுமதி செய்யப்படும் நேரத்திலுள்ளவாறு இறப்பரை அடிப்படையாகக்கொண்ட உற்பத்திப் பொருட்களின் அளவையும் எடையையும் கொண்டுள்ள அறிக்கையொன்றை, அதனை ஏற்றுமதிசெய்கின்ற நிறுவனத்தின் பெயருடன் சேர்த்து, சுங்கப் பணிப்பாளர் தலைமையதிபதியானவர் இறப்பர் அபிவிருத்தித் திணைக்களத்தின் பணிப்பாளர் தலைமையதிபதியிடம் சமர்ப்பித்தல் வேண்டும்.

(எ) விடயத்துக்கேற்ப, ஏற்றுமதிக்காக அல்லது உள்நாட்டுப் பாவனைக்காக இறப்பரை அடிப்படையாகக்கொண்ட உற்பத்திப் பொருட்களின் எவரேனும் உற்பத்தியாளர், ஒவ்வொரு மாதமும் ஏற்றுமதி செய்யப்பட்ட அல்லது உள்ளூர் சந்தைக்கு வழங்கப்பட்ட இறப்பரை அடிப்படையாகக்கொண்ட உற்பத்திப் பொருட்களின் வகுதியையும், அளவையும், எடையையும், உற்பத்திப் பொருளிலுள்ள கட்டி இறப்பரின் சேர்க்கையையும் கொண்டுள்ள அறிக்கையொன்றை, இறப்பர் அபிவிருத்தித் திணைக்களத்தின் பணிப்பாளர் தலைமையதிபதியிடம் ஒவ்வொரு மாதத்தினதும் பதினைந்தாம் நாளன்று அல்லது அதற்கு முன்னர் சமர்ப்பித்தல் வேண்டும் ;

(ஏ) இவ்வொழுங்குவதிகளின் 14 ஆம் ஒழுங்குவதியின்கீழ் அளிக்கப்பட்ட கூற்றுக்கு இசைந்தொழுகக் கொள்வனவு செய்யப்பட்ட ஒரு கிலோகிராம் இறப்பருக்கு 4 ரூபாவாகக் கணக்கிடப்பட்ட தீர்வைத் தொகை, இறப்பர் மீளநடுகை மானியச் சட்டத்தின்கீழ் தாபிக்கப்பட்ட இறப்பர் மீளநடுகை நிதியத்துக்கு வரவு வைக்கப்படுவதற்கென, சொல்லப்பட்ட கூற்றுடன் சேர்த்து, ஒவ்வொரு மாதத்தினதும் பதினைந்தாம் நாளுக்கு முன்னர் இறப்பர் அபிவிருத்தித் திணைக்களத்தின் பணிப்பாளர் தலைமையதிபதிக்குச் செலுத்தப்படுதல் வேண்டும்.

3. சுங்கப் பணிப்பாளர் தலைமையதிபதி, இறுக்கப்பட்டு, இறப்பர் மீளநடுகை மானியச் சட்டத்தின்கீழ் தாபிக்கப்பட்ட இறப்பர் மீளநடுகை நிதியத்துக்கு வரவு வைக்கப்பட்ட தீர்வை பற்றிய மாதாந்த அறிக்கையொன்றைத் தயாரித்தல் வேண்டுமென்பதுடன், அதனை இறப்பர் அபிவிருத்தித் திணைக்களத்தில் பணிப்பாளர் தலைமையதிபதிக்கு அனுப்புவதும் வேண்டும்.

4. இவ்வொழுங்குவதிகளின்கீழ் விதிக்கப்பட்ட தீர்வை, வேறேதேனும் இறக்குமதித் தீர்வைக்கு அல்லது ஏற்றுமதித் தீர்வைக்கு அல்லது வேறேதேனும் எழுத்திலான சட்டத்தின்கீழ் அறிவிடப்பட்ட வேறேதேனும் தீர்வைக்கு மேலதிகமானதாகவிருத்தல் வேண்டும்.

5. கட்டி இயற்கை இறப்பரினதும், இறப்பரை அடிப்படையாகக் கொண்ட உற்பத்திப் பொருட்களினதும் ஏற்றுமதியாளர்களும் இறக்குமதியாளர்களும் இறப்பரை அடிப்படையாகக் கொண்ட உற்பத்திப் பொருட்களினது உற்பத்தியாளர்களும் இறப்பர் அபிவிருத்தித் திணைக்களத்தில் பதிவுசெய்யப்படுதல் வேண்டும்.

இவ்வொழுங்குவதிகளில் “இறப்பரை அடிப்படையாகக் கொண்ட உற்பத்திப் பொருட்கள்” என்பது, இயற்கையான இறப்பரை அடிப்படையாகக் கொண்ட செய்துமுடிக்கப்பட்ட உற்பத்திப் பொருட்கள், இடைநிலை இறப்பர் உற்பத்திப் பொருட்கள் மற்றும் மூலப்பொருளாகவுள்ள இறப்பர் என்பவற்றை உள்ளடக்குதல் வேண்டும்.

6. (i) இறப்பரை அடிப்படையாகக் கொண்ட உற்பத்திப் பொருட்களை உற்பத்தி செய்வோரும், இலங்கை முதலீட்டுச் சபையின்கீழ் பதிவு செய்யப்பட்டுள்ளோருமான தொழிலதிபர்கள், அப்பொருள்பட்ட சான்றிதழொன்றைப் பெறுகின்ற நோக்கத்துக்காக இறப்பர் அபிவிருத்தித் திணைக்களத்தில் தம்மைப் பதிவுசெய்துகொள்ளுதல் வேண்டும்.

(ii) தீர்வையைச் செலுத்துவதற்கு அமைந்தோராகவிராத, எல்லா வகையினவையுமான கிறேப் இறப்பரையும் இயந்திரத்தின்மூலம் பாலேடு பிரித்தெடுக்கப்பட்ட இறப்பர்ப்பாலையும் உற்பத்தி செய்வோர், அப்பொருள்பட்ட சான்றிதழொன்றைப் பெறுகின்ற நோக்கத்துக்காக இறப்பர் அபிவிருத்தித் திணைக்களத்தில் தம்மைப் பதிவுசெய்துகொள்ளுதல் வேண்டும்.

7. கட்டி இயற்கையான இறப்பரினதும் இறப்பரை அடிப்படையாகக் கொண்ட உற்பத்திப் பொருட்களினதும் ஏற்றுமதியாளர்களும் இறக்குமதியாளர்களும் அத்துடன் இறப்பரை அடிப்படையாகக் கொண்ட உற்பத்திப் பொருட்களின் உற்பத்தியாளர்களும், பதிவுக்காக இறப்பர் அபிவிருத்தித் திணைக்களத்தின் பணிப்பாளர் தலைமையதிபதிக்கு எழுத்தில் வேண்டுகோளொன்றை விடுத்தல் வேண்டும். இறப்பர் அபிவிருத்தித் திணைக்களத்தின் பணிப்பாளர் தலைமையதிபதி அவர்களைப் பதிவு செய்தல் வேண்டுமென்பதுடன், பதிவிலக்கமொன்றுடன் சான்றிதழொன்றை வழங்குவதும் வேண்டும்.

8. இல. 40.01 முதல் 40.17 வரையிலான எல்லா எச்எஸ் தலைப்புகளின்கீழும் உற்பத்திப் பொருட்களையும் இனங்களையும் ஏற்றுமதி செய்வோர், அதன்கண் குறித்துரைக்கப்பட்ட இனங்களையும் உற்பத்திப் பொருட்களையும் ஏற்றுமதி செய்யும் நேரத்தில், 7 ஆம் ஒழுங்குவதியின்கீழ் இறப்பர் அபிவிருத்தித் திணைக்களத்தின் பணிப்பாளர் தலைமையதிபதியினால் வழங்கப்பட்ட

பதிவிலக்கத்தை சுங்கப் பணிப்பாளர் தலைமையதிபதியிடம் சமர்ப்பித்தல் வேண்டும். சுங்கப் பணிப்பாளர் தலைமையதிபதியானவர், அத்தகைய உற்பத்திப் பொருட்களை ஏற்றுமதி செய்வதற்கு இயைபான பதிவிலக்கத்தைச் சமர்ப்பிக்கத் தவறுகின்ற தனியாளொருவருக்கு அல்லது நிறுவனமொன்றுக்கு அனுமதித்தல் வேண்டும்.

9. இறப்பர் அபிவிருத்தித் திணைக்களத்தில் பதிவு செய்துகொள்வதற்கான ஒவ்வொரு விண்ணப்பமும், இறப்பர் அபிவிருத்தித் திணைக்களத்தினாற் குறித்துரைக்கப்பட்டவாறு அந்நோக்கத்துக்காகக் கிடைக்கக்கூடிய படிவத்திலிருத்தல் வேண்டும்.

10. இறப்பர் அபிவிருத்தித் திணைக்களத்தின் பணிப்பாளர் தலைமையதிபதி, பதியப்படவேண்டிய காரணங்களுக்காகப் பதிவுக்கான வேண்டுகோளொன்றை நிராகரிக்கலாம் அல்லது அவரினால் வழங்கப்பட்ட பதிவொன்றை இல்லாதாக்கலாம்.

11. பதிவுக்கான விண்ணப்பமொன்று, ஆயிரம் ரூபாவான (ரூபா 1,000) பதிவுக் கட்டணத்துடன் சேர்த்து அனுப்பப்படுதல் வேண்டும்.

12. பதிவானது ஓராண்டுக் காலப்பகுதியொன்றுக்குச் செல்லுபடியாதல் வேண்டுமென்பதுடன், ஆயிரம் ரூபாவான (ரூபா 1,000) புதுப்பித்தற் கட்டணமொன்றைக் கொடுப்பனவு செய்வதன்மேல் வருடாந்தம் புதுப்பிக்கப்படுதலும் வேண்டும்.

13. (அ) கட்டி இயற்கையான இறப்பரையும் இறப்பரை அடிப்படையாகக் கொண்ட உற்பத்திப் பொருட்களையும் ஏற்றுமதி செய்வோரும் இறக்குமதி செய்வோரும் அத்துடன் இறப்பரை அடிப்படையாகக் கொண்ட உற்பத்திப் பொருட்களின் உற்பத்தியாளர்களும் பதிவுக்காக விண்ணப்பிக்கும்போது, இறப்பரிலும் இறப்பரை அடிப்படையாகக்கொண்ட உற்பத்திப் பொருட்களிலும் உள்ள இறப்பரின் ஆக்க அமைவையும் இறப்பரின் உண்மையான நூற்று வீதத்தையும் கூறுதல் வேண்டும்.

(ஆ) இவ்வொழுங்குவதியின் பந்தி (அ) வின் கீழான தகவல், இறப்பர் அபிவிருத்தித் திணைக்களத்தின் பணிப்பாளர் தலைமையதிபதிக்கான பிதியொன்றுடன், இறப்பர் ஆராய்ச்சி நிறுவகத்தின் பணிப்பாளரிடம் சமர்ப்பிக்கப்படுதல் வேண்டும்.

(இ) இறப்பர் அபிவிருத்தித் திணைக்களத்தின் பணிப்பாளர் தலைமையதிபதியினது அனுமதி, இவ்வொழுங்குவிதியின் (அ) என்னும் பந்தியிற் குறிப்பீடு செய்யப்பட்ட உற்பத்திப் பொருளின் ஆக்க அமைவிலான ஏதேனும் மாற்றத்துக்குப் பெறப்படுதல் வேண்டும்.

14. இறப்பர் அபிவிருத்தது திணைக்களத்தில் பதிவுசெய்யப்பட்ட ஒவ்வொரு தனியாளும் அல்லது நிறுவனமொன்றும் இறப்பர் அபிவிருத்தித் திணைக்களத்தின் பணப்பாளர் தலைமையதிபதியினால் குறித்துரைக்கப்பட்ட, ஒவ்வொரு மாதத்தினதும் பதினைந்தாம் நாளன்று அல்லது அதற்குமுன்னர், முன்னைய மாதத்தில் கொள்வனவு செய்யப்பட்ட இறப்பரின் அளவைச் சுட்டிக்காட்டி மாதாந்த விரபரத்திரட்டொன்றைத் திணைக்களத்துக்கு அனுப்புதல் வேண்டும்.

15. ஏற்றுமதிக்காக அல்லது உள்நாட்டுப் பாவனைக்காக இறப்பரை அடிப்படையாகக்கொண்ட உற்பத்திப் பொருட்களை உற்பத்தி செய்கின்ற உற்பத்தியாளர்கள், குறித்துரைக்கப்பட்ட ஏதேனும் காலப்பகுதியின்போது கொள்வனவு செய்யப்பட்ட இயற்கையான இறப்பரின் அளவு பற்றியும் வழங்குநர்கள் பற்றியுமான விபரங்களை இறப்பர் அபிவிருத்தித் திணைக்களத்தின் பணிப்பாளர் தலைமையதிபதியிடம் சமர்ப்பித்தல் வேண்டும்.

16. இறப்பர் அபிவிருத்தி திணைக்களத்தின் பணிப்பாளர் தலைமையதிபதியினால் அதற்கென வழங்கப்பட்ட உரிமொன்றைப் பெறாமல் இயற்கையான இறப்பர் வியாபாரத்தில் ஈடுபடுதல், எவரேனும் தனியாளுக்கு அல்லது ஏதேனும் நிறுவனத்துக்குச் சட்டவிரோதமாதல் வேண்டும்.

17. இவ்வொழுங்குவிதிகளின்கீழ் பதிவுசெய்யப்பட்ட தனியாளொருவரினால் அல்லது நிறுவனமொன்றினால் வழங்கப்பட்ட தகவலின் செம்மை, இறப்பர் அபிவிருத்தித் திணைக்களத்தின் பணிப்பாளர் தலைமையதிபதியினால் அல்லது இறப்பர் ஆராய்ச்சி நிறுவகத்தின் பணிப்பாளரினால் அல்லது அவர்களின் அதிகாரமளிக்கப்பட்ட பிரதிநிதிகளினால் காலத்துக்குக் காலம் உறுதிப்படுத்தப்படுதல் வேண்டும்.

18. இறப்பர் அபிவிருத்தித் திணைக்களத்தின் பணிப்பாளர் தலைமையதிபதி, இவ்வொழுங்கு விதிகளின்கீழ் பதிவுசெய்யப்பட்ட தனியாளொருவரினால் அல்லது நிறுவனமொன்றினால் வழங்கப்பட்ட தகவலைக் கணக்காய்வு செய்வதற்குக் கணக்காய்வாளர்கள் குழுமொன்று நியமித்தல் வேண்டும். அத்தனியாட்களினால் அல்லது அந்நிறுவனங்களினால் வழங்கப்பட்ட தகவல், இறப்பர் அபிவிருத்தித் திணைக்களத்தின் பணிப்பாளர் தலைமையதிபதியினது தற்றுணிப்பேரில் சொல்லப்பட்ட கணக்காய்வாளர்களினால் கணக்காய்வு செய்யப்படுதல் வேண்டும்.

19. இறப்பர் அபிவிருத்தித் திணைக்களத்தின் பணிப்பாளர் தலைமையதிபதி அல்லது இலங்கை இறப்பர் ஆராய்ச்சி நிறுவகத்தின் பணிப்பாளர் அல்லது அவர்களின் அதிகாரமளிக்கப்பட்ட பிரதிநிதிகள், இறப்பர் அபிவிருத்தித் திணைக்களத்தின் பணிப்பாளர் தலைமையதிபதியினால் வழங்கப்பட்ட உரிமம் சம்பந்தமான தொழிற்சாலைகளையும், தொடர்புபட்ட கட்டிடங்களையும் ஆவணங்களையும் சோதனையிடுதல் வேண்டும்.

20. உள்ளூராட்சி நிறுவனங்கள் எல்லாம், மூல இயற்கையான இறப்பரினதும் இறப்பரை அடிப்படையாகக் கொண்ட உற்பத்திப் பொருட்களினதும் ஏற்றுமதியாளர்களுக்கும் இறக்குமதியாளர்களுக்கும் அத்துடன் இறப்பரை அடிப்படையாகக் கொண்ட உற்பத்திப் பொருட்களின் உற்பத்தியாளர்களுக்கும் இயைபான வியாபாரப் பதிவை அல்லது உரிமங்களை வழங்குமுன்னர் இறப்பர் அபிவிருத்தித் திணைக்களத்தின் ஒருப்பாட்டைப் பெறுதல் வேண்டுமென்பதுடன், அத்தகைய உரிமங்கள் வழங்கப்படுவதனையடுத்து, அது, இறப்பர் அபிவிருத்தித் திணைக்களத்துக்குத் தெரிவிக்கப்படுதலும் வேண்டும்.

21. இவ்வொழுங்குவிதிகளின் ஏற்பாடுகளை மீறுகின்ற தனியாள் ஒருவர் அல்லது நிறுவனம் ஒன்று, சட்டத்தின் நியதிகளின்படி தவறொன்றுக்குக் குற்றவாளியாதல் வேண்டுமென்பதுடன், அதற்கிணங்கத் தண்டிக்கப்படுதலும் வேண்டும்.